

# Ávísar hættisligar sjúkur – enn betri

---

Vit vilja við hesum feigin boða frá, at okkara trygging “Ávísar hættisligar sjúkur” nú fevnr um fleiri sjúkur og er blivin enn betri fyri tykkara limir.

Galdandi pr. 1/1 2014 hava limir hesi rættindi til samlagstrygging:

Við deyða - høvuðsupphædd:	<b>kr. 500.000</b>
hjúnafelegi/sambúgv, hálv høvuðsupphædd	<b>kr. 250.000</b>
Um limur fær hættisliga sjúku	<b>kr. 100.000</b>
Fær barn hjá limi - -	<b>kr. 60.000</b>
Lokaupphædd við 67. ár	<b>kr. 100.000</b>

## Samlagstrygging

Samlagstryggingin er galdandi fyri virknar limir. Tryggingin kemur í gildi, tá limur verður settur í starv, og er fult arbeiðsførur.

Tryggingin fer úr gildi mánaðin eftir at limur er 67 ár, verður meldaður úr skipanini, ella fer úr starvi. Tó ber til at halda fram í tryggingini eftir neyvri avtalu við felagið.

## Gjald/skattur

Limur rindar kostnaðin av hesi samlagstrygging. Gjaldið verður tikið av eftirlønarinnngjaldinum, og eigur gjaldið at uppgjast sum skattskyldug inntøka. Útgjald er skattafrítt. Um limur, av sjúku ella vanlukku, missur arbeiðsføri til 1/3 ella lægri, heldur hesin tó fram í tryggingini, gjaldfrítt, í upp til 3 ár.

## Hvør fær útgjald?

Um tryggjaður limur doyr, áðrenn hann er 67 ár, verður tryggingarupphæddin útgoldin til eftirsitandi. Útgaldið verður, uttan mun til, um limur doyr av vanlukku ella sjúku. Lívstryggingin er galdandi bæði í arbeiði og frítíð.

Trygging við deyða verður útgoldin til næsta avvarðandi uttan so, at onnur skrivlig avtala er gjørd. Næsti avvarðandi er hjúnafelegin. Um eingin hjúnafelegi er, verður útgaldið til børn, ella eftir arvalógini, um eingi børn eru.

Ynskist tryggingarhæddin útgoldin til onnur enn næsta avvarðandi t.d. sambúgva, skal hetta fráboðast skrivliga til Lív. Sí annars heimasíðuna [www.liv.fo](http://www.liv.fo) undir samlagstrygging.

Kravið fyri at fáa lokaupphæddina útgoldna er, at ein hevur verið limur í minsta lagi 10 ár tilsamans, tey seinastu 5 árin samanhangandi, innan ein fyllir 67 ár.

Limur kann eisini fáa lokaupphæddina útgoldna innan hann fyllir 67 ár, tó í fyrsta lagi, tá ið hann fyllir 60. Tá er útgjaldið 1/8 partur av fullari upphædd fyri hvørt árið, inntil limurin er 67.

## Hættislig sjúka

Við hesi trygging fært tú rætt til útgjald, um tú fært staðfest eina av hesum sjúkum ella sjúkuviðgerðum:

- Illkynjað krabbamein.
- Blóðtøpp í hjarta.
- Hjárásarskurð (bypass)
- Hjartalokuskurðviðgerð (hjartaklaff)
- Heilabløðing/slag.
- Bjølg á lívæðr í heila.
- Ávísan góðkynjaðan vøkstur í heila ella á mønu.
- Dissemineraða sklerosu.
- ALS (Amyotrofisk lateral sklerosa)
- Vøddasvinn.
- HIV (av blóðgávu ella arbeiðstreitaðari smittu)
- Eyðkvæmi (AIDS)
- Nýrasvignan.
- Størri gøgnflutning (organtransplantatióin)
- Sjónarmiss.
- Hoyrnarmiss.
- Creutzfeldt-Jacob.
- Parkinsonsjúku (Paralysis agitans)
- Lívshóttandi órógvæður hjartasláttur, har ICD-eind verður ísett.
- Sjúkur í aorta (høvudslívæðrini)
- Motorisk neuronsjúka.
- Alzheimers sjúka og støðugt versnandi demenssjúkur av sama slagi.
- Munandi brunaskaðar (ambustio)
- Avleiðingar av heilabruna ella brunu í heilaserki (íroknað TBE)
- Trá (kronisk) hjartasvikan við svárum ella týðandi sjúkueyðkennum og minkaðum virkisfórleika.

## Broytingar annars

- Sjúkur, ið umfata vøddasvinn og krabbamein eru víðkaðar.
- Treytir viðvíkjandi ICD-eind eru linkaðar, men eru nú tengdar at blóðtøppi í hjartað(B) og bypass (C)
- Børn eru tryggjaði frá føðingardegnum.

Tryggingartreytirnar áseta neyvari, hvør sjúkuavgerð er umfatað.

Barnatrygging fevnir um hesi børn: Biologisk børn - Ættleidd børn - Fosturbørn, treytað av, at hesi eru skrásett at búgva á sama bústaði sum limurin.

Barnatrygging verður veitt, um barn hjá limi fær staðfest eina av hesum nevndu sjúkum, frá føðingardegnum til 18 ár:

- Hjartaloku-skurðviðgrð (§ 9 D)
- Lívshóttandi óregluligur puls, við ísetan av ICD eind (hjartakvikli) (§ 9 E)
- Slag (heilabløðing/blóðtøppur í heilanum) (§ 9 G)
- Bjølgar á lívæðrum í heilanum (innanskalla sakkulat aneurisma), æðraavskapan í heilanum (AV-malformation) ella kavernøst (poknut) angiom í heilanum (§ 9H) ávísir góðkynjaðir vøkstrir í heila ella mønu (§ 9 I)
- Disseminerað scelrosa (§ 9 J)
- Flutningur av størri yrkisgøgnum (§ 9 P)
- Fylgir eftir bruna í heila ella heilaserki (§9 W)
- Týðandi brunaskaðar (ambustio) (§ 9 X)
- Hjartasjúka, ið krevur skurðviðgerð (§ 9 Z)
- Histiocytosir og fibromatosir (§ 9 Æ)
- Illkynjað krabbamein.
- Meningitis.
- Nýrasvignan.
- Sjórnarmiss (barn skal vera minst 2 ár)
- Hoyrnarmiss (barn skal vera minst 2 ár)
- HIV (av blóðgávu)
- Eyðkvæmi (AIDS)

Er ein av sjúkunum staðfest áðrenn innliman, verður trygging ikki veitt, um sama sjúka rakar av nýggjum.

Er krabbamein staðfest frammanundan, er eingin veiting fyri krabbasjúku. Tó er galdandi, at er staðfestur í mesta lagi ein tilburður av krabbasjúku, og eru liðin 7 ár síðan viðgerðin av hesi sjúku er endað, er nýggj krabbasjúka fevnd av tryggingini.

Um limur doyri innan 3 mánaðir eftir, at hættislig sjúka er staðfest, lækkar upphæddin við deyða við somu upphædd, sum er útgoldin limi í sambandi við hættisligu sjúkuna.

### **Farloyvi / úr starvi**

Fer limur úr samlagstryggingini, er møguleiki fyri at tekna eina persónliga trygging við somu upphæddum, sum eru galdandi fyri samlagstryggingina, uttan at skula lata nýggjar heilsuupplýsingar. Hendan framhaldstrygging skal teknast áðrenn 2 mánaðir eftir, at limur er farin úr starvi. Gjaldið fyri ta persónligu tryggingina verður ásett í mun til aldur á liminum, tá ið nýggj trygging verður teknað.

### **Ráðgeving**

Ert tú í iva um okkurt, set teg í samband við Føroya Lívstrygging. Vit veita persónliga ráðgeving, ið tekur støði í tínum tørvi.

### **P/F Føroya Lívstrygging**

Kopargøta 1, Postboks 206, 110 Tórshavn

tlf. 31 1111 fax. 35 1110

Teldupostur: liv@liv.fo

Avgreiðslutíðir:

Mánadag til fríggjadag 9.00-16.00